

Çyn bilen ýalanyň aralygynda

Category: Goşgular, Kitapcy

написано kitapcy | 26 январа, 2025

Çyn bilen ýalanyň aralygynda ÇYN BILEN ÝALANYŇ ARALYGYNDA

Ikirjiňlendirdi,
pikire batdym,
Çyn bilen ýalanyň aralygynda.
«Göteriň» diýlende, tisginip gitdim.
Çyn bilen ýalanyň aralygynda.

Ýatyr, äwmän ýatyr,
Hoşgylaw adam,
Ýaňybir men diýen ýaşynda, gaýdan,
Gözden gaýyp boldy,
Iň soňky jaýda,
Çyn bilen ýalanyň aralygynda.

Ol, Gitdi.
Yzyndan çekildi heser,
Ýatlandy.
Durmuşdan birnäçe eser,
Diriniň yzasyn, diňe wagt keser,
Çyn bilen ýalanyň aralygynda.

Ýaşdy,
Güler ýüzli
Gyzyl ýigitdi.
Iň soňky pursatam, mertligin etdi,
Ýaňyja-da bardy.
Şadyýan gitdi.
Çyn bilen ýalanyň aralygynda.

Babaguly (Bapby tur) Hojageldi ogluna bagyşlanyp.

Remezhan MÄMETGURBANOW.

14.01.2023 ý. Goşgular